

మావూరి మహావైద్యగాడు

జి.ఆర్.మహాలి

“ఓరేయ్ రాముడూ....” అంటూ సూర్యమామ వచ్చాడు.
“ఏమిటి సంగతి?” అడిగాను

“కాలిలో ముల్లు గుచ్చుకుందిరా, నొప్పి చేస్తా వుంది” కాలు చూపించాడు.

చీము తీసేసి కాలికి కట్టుకట్టాను
“కంపల్లోకి వెళ్లేటప్పుడు కొంచెం జాగ్రత్తగా వుండు” అన్నాను.

“కంప కొట్టి కట్టెలమ్మడమే మన బతుకు తెరువ యినప్పుడు ముళ్ళు గుచ్చుకోకుండా వుంటాయా?” అని నవ్వాడు.

సూర్యమామకు భూమి లేదు. కట్టెలమ్మడం, కూలికిపోవడమే జీవనాధారం.

“ఓరేయ్, దాన్ని చెప్పల్లో పెట్టుకొని కొంచెం ఒళ్ళు చూడరా” అని స్వేతస్కౌప్తును చూపించాడు.


స్వేతస్కౌప్తులో కాసేపు మామ గుండె శబ్దాన్ని విన్నాను. ఫరవాలేదు గట్టి గుండే!

“ఇప్పుడు మీ కొండయ్య తాతే బతికుంటే, నిన్ను చూసి మురిసిపోయేవాడు” అని వెళ్లిపోయాడు.

నాలో ఏవేవో జ్ఞాపకాలు కెరటాలుగా మారి గుండెను తడిచేశాయి.

కొండయ్య తాత - మావూరి మహా వైద్యగాడు!

మా వూర్లో చాలామందికి తాత వైద్యమంటే కొంచెం నమ్మకం. వేరే మార్గం లేదు కూడా. డాక్టర్ దగ్గరికి పోవాలంటే బండి కట్టుకుని రెండు



“ఏమీ లేదంటావా?” అనుమానంగా అడిగాడు.
“ఏమీ లేదు” చెప్పాను. సంతృప్తిగా నా వైపు చూశారు.

బనీసు జీబులో చెయ్యి పెట్టి తడుముకున్నాడు. మామదగ్గర డబ్బు వుండదు. నాకా విషయం తెలుసు.

“ఏమీ ఇవ్వక్కరలేదులే” అన్నాను.

“సరే వస్తా” అని లేచాడు. తలుపు దగ్గరికి వెళ్లి మళ్ళీ వెనుక్కొచ్చాడు.


“ఓరేయ్ నాకు తెలియక అదుగుతా, నానా కష్టాలు పడి డాక్టర్ చదువుకొని ఈ వూర్లో ఎందు కురా వైద్యం చేస్తా వుండావు?” అని అడిగాడు.

నవ్వి వూరుకున్నాను.

వైళ్ళు పోతే తారురోడ్డు వస్తుంది. అక్కడ కాచు కుని కూర్చుంటే వీలు చూసుకొని ఏదో ఒక బస్సు వస్తుంది. దాంట్లో ఎక్కి తాడిపత్రి పోయి డాక్టర్ని కలవాలి. ఇదంతా ఖర్చు పని. అందుకే పెద్ద రోగముస్తే తప్ప తాలోడ్డుకి బండి కట్టరు.

దీపావళి చిత్రపటాలు

* రవీంద్ర *



తాతకి దెబ్బయ్యే విండ్లు. బక్కపలచని శరీరం. మీసాలు మాత్రం భలే-ఒత్తు. గోచి పోసుకొని పంచె కట్టుకొని బనీసు మీద టువ్యాలు వేసుకునేవాడు నేను పసోడిగా వున్నప్పుడు తాతతో మాండ్ దోస్తే. మా ఇంటిపక్కనే చిన్నకొట్టంలో వుండేవాడు. అది ఎండోస్తే కాలుతుంది. వానోస్తే కారుతుంది.

వైద్యంలో తాతకు నేను అసిస్టెంటుని ఎవడైనా నాకు ఒళ్లు బాగాలేకపోతే "మాంచి పస

మాది అన్యాయమైన వూరు. మనుషులంతా ఎందుచాపల్లాగా వుంటారు. మిట్ట మధ్యాహ్నం కాడ, ఎవరైనా ఇంటికొచ్చి ఇంత ముద్ద పెట్టి కాసిన్ని వీళ్లు పోయమంటే గింజాడే వాళ్లం. రెండు రూపాయల బియ్యం వచ్చేవరకూ పండుగలకీ, కర్మలకీ

తప్ప వరి అన్నం ఎరగం. జొన్నరొట్టె, జొన్న అన్నం కొర్రన్నం, రాగి సంకటి ఇనే మాకు అపురూపం. మాంసం సంగతి చెప్పకోవనిలేదు.

మా అసంతపురం జిల్లానే కరువుకు పుట్టిండేది. జిల్లాలో మా వూరు కరువుకి మొగరాయుడు. కప్పల పెండ్లికి, విరాటపర్వానికి చినుక్కులు రాలతాయా! నేను పుట్టకముందు మూడేండ్లు వరుసగా కరువొచ్చిందంట!

వెన్నెల రాత్రుల్లో అందరం అన్నాలు తినేసి మా

ఇంటికి ఎదురుగా వుండే వేప చెట్టు కింద కూర్చోనేవాళ్లం. అప్పటికి మావూరికింకా కరెంటు రాలేదు.

"అమ్మీ ఆ బుడ్డిని ఆర్పు. పూసపడినా ఎత్తుక్కునే ఎన్నెలుంటే అదెందుకు? గబ్బునూనె బలే పిరిం" అని మా అమ్మతో తాత అనేవాడు.

"పెద్దనాయినా సువ్వు కరువుకి నద్దె కట్టేవాడు"

అని ఎకసెక్కెం చేసేది మాయమ్మ.

"సంతకాయలమ్మే దానికి సిరిమానమొస్తే, ఇవేంటివమ్మా వంకరటింకర కాయలు అనిందంట సంత కాయల్ని సూసి. నీకు సిరిమానం రానేలేదు. ఎందుకంత జంబం కూతలు? మొగోడు దుమ్ము నాక్కొని తెచ్చేస్తావుంటే నీకేం బుడ్డిని పగలు కూడా అంటిస్తావు"

"అవుతే మొగోడు దుమ్ము నాకుతా వుండాడు. నేను రాణి మాదిరి తెల్లన్నంలోకి వెయ్యి పోసుకొని తింటా వుండాను. ఎనుముల పేడా వుచ్చా సువ్వె త్రిపోస్తా వుండావా దినరోజూ?"

"పాపా మేం జేసిన కష్టం మీరేం చేస్తారే!" జ్ఞాపకాలను తప్పకునేవాడు తాత

తమలపాకు నములుతూ గంభీరంగా బీడి దమ్ములాగి మొదలుపెట్టేవాడు.

ఎనుములు చొప్పదంట్లు కొరుకుతున్న శబ్దం విని పిస్తూ వుండేది. వీధి కుక్క, కూడా చెవుల్ని టప టపమని నవరించుకొని తాత చెప్పే విషయాలను వినేది.

"నేను పుట్టి బుద్ధెరిగినపటి నుంచి మమూర్లో ఎప్పుడి కల్లమూ గింజలతో నిండంగా సూడ్లా. ఒగసారి వచ్చింది కరువు. మూడేండ్లు ఈడ్చీడ్చి కొట్టింది. అట్లా కరవు ఏడేడు జన్మాలకీ వద్దురా! అప్పుడు నేను మాంచి ప్రాయంలో వుండాను. గాడిద తంతే లబలబలాడే వయసు

అది వూరుని నాశనం సేసే కరువుని సెపినా కదా! నాలుగింజలు కనపడితే పాసం నాలికమీది కొచ్చేది. పక్కీంట్లో ఇసరాయి శబ్దం ఇసపడితే ఈ ఇంట్లో వాళ్లు కుళ్లుకునేవాళ్లు. జొన్న రొట్టెలు కాలిన వాసన తగిలితే ఆ ఇంటికాడకి పోయి ఏందో పని పున్నట్లు తచ్చాడేవాళ్లు. మర్యాదకన్నా కొంచెం పెడతారని ఆశ. వాళ్లు పోయ్యి ఆర్పి రొట్టెలు దాసిపెట్టి ఏం తెలియనట్లు వుండేవాళ్లు.

గవర్నెంట్లోడు గంజి కేంద్రాలు అడపెడతా వుండాడు ఈడ పెడతా వుండాడు అని అనే వాళ్లు. మమూర్లో ఎప్పుడూ పెట్టింబిలేదు. వూర్లో ఎవడికీ పనీలేదు, తిండి లేదు. దర్మారం దిక్కు రోడ్డు పని సిక్కుతా వుందని వూర్లో కొందరు పోయినారు. పోయినోళ్లు పోయినట్టే తిరిగొచ్చినారు. దర్మారమోళ్లకీ దిక్కులేదంట!

ఇంగ గొడ్ల బాద దేవుడికెరుక! దాండ్ల అరుపు ఇసపడితేనే కండ్లలో నీళ్లాచ్చేవి. కొందరు అయినకాడికి క్షటికోళ్లకి అమ్ముకుండారు.

నేను మాత్రం నా ఎద్దుల్ని అమ్మలా!

ఇట్ల నోటికీ, కూటికీ కన్నవస్తలు పడతావుంటే తాడిపత్రి నుంచి ఒకాయన వచ్చినాడు. బళ్లారిలో నల్లబండలకి బలే గిరాకీ అని వర్తమానం తెచ్చి

నాడు. ఆయన మాటలిని వూర్లో వుండే వయసు పిల్లల్లంతా తాడిపత్రికి బండ్లు కట్టి పలకారినాము. మన తాడిపత్రిలో నల్లబండలు అగ్గువ కదా! ఆడ బండలు తీసుకొని బళ్లారికి ఎలబారినాము.

బళ్లారంటే ఈడలేదు. దగ్గిర దగ్గిర నూరు మైళ్లు. గుత్తి దాటల్లా, గుంతకల్లు దాటల్లా. ఆడ సగం

కన్నడం, సగం తెలుగు మాట్లాడతారు. రాగిముద్దలు, జొన్నరొట్టెలు సద్దికట్టుకొని ఈ పొద్దు కోళ్లు కూసే టయింకి తాడిపత్రి ఇడిస్తే రేపు కోళ్లు కూసే పొద్దుకి బళ్లారి వస్తుంది. దావల్ ఎద్దల బాద సూసేకి కాదులే! దాండ్లకి కడుపునిండా మేత యాడ తెచ్చేది? చలకోలతో పయ్యి పగిలితే గాఆని అవి ముందుకు పోవు. ఎట్లయితేనేం బళ్లారి చేరినాం.

బళ్లారిలో మా తిక్కమొగాలు సూసే రూపాయి సొత్తు పావలాకి అడగబట్టినారు. బళ్లారిలో బండలకి బలే గిరాకి అని సెప్పిన తాడిపత్రి పెద్దమనిషి అప్పుడు కనిపించింటే ఎద్దుల్ని ఇడిపిచ్చి బండికి ఆయన్ని కట్టి వుండుము.

ఇంతలో ఒకాయన మా దగ్గరికి వచ్చి "ఏ వూరు మనిది" అని అడిగానాడు. సెప్పినాము. ఆయన సంబరపడి "నేను కూడా మీ పక్కోడినే వామ్, తాడిపత్రి దగ్గర ముచ్చుకోటనాది" అనినాడు.

"సామీ, మనదేశమంతా కరువు. ఎన్నెన్నో అగ సొట్టు పడి ఈ దేశానికి బండలేసుకొచ్చినాం" అని మా దుక్కం చెప్పకుండాము.

"అయ్యో తిక్కనాయాళ్లారా! బండలేసుకొచ్చి దుడ్లు మూటలు తీసుకొనిపోదామని వచ్చినారా! ప్రపంచమంతా యాపారంరా, పద, నేను అమ్మిపెడతా అయితే రూపాయికింతని కమీషన్" అసలు విషయం బయటపెట్టినాడు ముచ్చోడు.

సరే మనదేశం కాకపోయా, రాలినంత గోవిందా! అనుకొని వాడెంట పోయినాం. వాడు ఒక ఆసామి దగ్గరికి పిల్చుకొనిపోయి రేటు మాట్లాడి లెక్క ఇచ్చినాడు. అన్యాయం జేరం కాదు. కూలి గిట్టుకుంది. ఇంటికాడ కూడు లేక సచ్చేకంటే ఎందో ఒక కష్టం సేసేది మేలు కదా!

అట్ల బళ్లారికి ఐదారుసార్లు పోయినాం. ఒకసారి బళ్లారి నుంచి వచ్చేసరికి నా ఎద మింద సల్ల బండ పడిపోయింది. మా ఆడది వాంతి చేది వచ్చి సచ్చిపోయింది. కరువులో అధిక మాసమని అప్పుడు మనుషులకి ఒకటి రోగాలు రొస్తులు. పీనిగిని ఇట్టో పెట్టుకునేకి లేదు. నేనొచ్చేసరికి అంతా అయిపోయింది. మాసేసులో మన్ను సూపించి 'ఈడనే వీ పెండ్లాం వుండేది' అని సెప్పినారు."

తాత చెప్పడం ఆపి ఆరిపోయిన బీడి ముట్టించుకొని రెండు దమ్ములు లాగి గమ్మున వుండిపోయాడు. వెన్నెల్లో తాత మొహం మీది ముడతలు పర్రలు వీలిన నేలసు గుర్తుకు తెచ్చేవి. ఆ ముడతల్లో ఎన్నో కరువు కథలు దాగి వుండేవి.

తాత మళ్ళీ పెళ్లి చేసుకోలేదు. కొడుకు శంకరుడే లోకం. తాను తింటే నిషం, కొడుకు తింటే అన్యతమనుకొని పెంచాడు.

శంకరుడికి చదువు అబ్బలేదు. పెళ్లయింది. నలుగురు పిల్లలు వుట్టారు. తాతకుండేది నాలుగెకరాల భూమి. పంటల సంగతి తెలిసిందే. తాత, శంకరుడు, శంకరుడి భార్య ముగ్గురూ గొడ్డు కష్టం చేసినా సగం కడుపే నిండేది.

ఒకరోజు శంకరుడి బావమరిది వచ్చి "ఏంది బావా ఈ అగసొట్టు? రాళ్లన్నీ ఎన్ని ఏండ్లు దున్నితే గింజలు పండుతాయి? కోయంబత్తూరు

మిల్లులో కావల్సన్న పసులంటా! మనూరోళ్లు ఆడ వుండారు. కష్టం సేసేదానికి యా దేశమైతేనేం? పోదాం పద" అని పురెక్కించాడు.

శంకరుడికి పురుగు తొలిచింది. పెళ్లాం బిడ్డలతో కోయంబత్తూరుకి సిద్దమైనాడు. ఇది తెలిసి తాత నిలువునా వీరైపోయినాడు.

"ఒరే శంకరా వున్నూరు ఇడిసి పోకూడదురా. మనకేం తక్కువా? పంటలు ఈసారి కాకుంటే ఇంకోసారి పండుతాయి. మనమాట కాదు, మన మనుషులు కాదు. అరవదేశంలో బంగారు బువ్వ పెట్టినా మనకొద్దరా" అని చిలక్కి చెప్పినట్టు చెప్పాడు.

"ఏంది నాయనా నువ్వు సెప్పేది. కూడుంటే గొడ్డలేదు. కష్టకునేకి వుంటే పరుసుకునేకి లేదు. సియ్యలకూర తిని ఎన్నాళ్లయింది. సెప్ప? ఈడ ఎన్నేండ్లున్నా ఇదే బట్ట, ఇదే బువ్వ. ఈ భోగం నాకొద్దు నోయినా. పోదాం పద. బాగా బతికేదానికి యాడయితేనేం?"

శంకరుడు మొండికేసినాడు.

"అయితే నువ్వే పోరా శంకరా, అరవకూడు నాకొద్దు నేను ఈడనే వుంటా" అని చెప్పాడు తాత. వూర్లో నాళ్లు ఎంతెంతో చెప్పి చూసినారు.

"ఈ వయసులో వున్నూరు ఇడిసి ఆ దేశం పోయి నేనేం పనిచేసేది? భూమికి భారం అయినా ఫరవాలేదు. బిడ్డలకి భారం కాకూడదు. అయినా నేను పోతే మీకందరికి వైద్యం ఎప్పుడు సేస్తాడురా?" అన్నాడు తాత

శంకరుడు బయలుదేరే రోజు వచ్చింది

ఆ రోజంతా ఏం మాట్లాడకుండా తాత మౌనంగా వున్నాడు.

తారోడ్డుకి బండి బయలుదేరింది. ఆఖరి మనుమడిని భుజాల మీదికి ఎక్కించుకొని తాత బయలుదేరినాడు. నేను కూడా రోడ్డు దగ్గరికి పోయాను.

అరకిలోమీటరు దూరంలో బస్సు వస్తూ కనిపించింది. దాన్ని చూడగానే తాత ఒక్కసారిగా వలవల ఏడ్చినాడు. శంకరుడు, అతని భార్య కూడా ఏడవసాగారు.

పిల్లలు మాత్రం బస్సెక్కే సంబరంలో వున్నారు.

బస్సు బయలుదేరేటప్పుడు తాత తన ఆఖరి మనుమడిని అక్కున చేర్చుకుని "వైద్యంలో నిన్ను నా అంతటోడ్ని సేస్తామనుకున్నాను. రుణం లేదు" అని కళ్లు తుడుచుకున్నాడు.

అప్పుడు పోయిన శంకరుడు మళ్ళీ సంవత్సరం తరువాత వచ్చాడు. డబ్బులు కడితే పని పర్మినెంట్ చేస్తారని, భూమిని, ఇల్లును అమ్మాడు. తాతకి ఒక కొట్టం, ఒట్టిపోయిన ఎనుము మిగిలింది.

ఆ గొడ్డంటే తాతకి బలే ఇది. పొద్దున్నే లేచి వాని పయ్యి కడిగి మేపుకి తీసికెళ్లేవాడు.

"ఒట్టిపోయిన గొడ్డుకి మేపు దండగ. అమ్మి పారేయ్" అని ఎవరైనా అంటే "ఇన్నాళ్లు దాని పాలు తాగి ఇప్పుడు రొమ్ము గుడ్డుతామా? తల్లి ముసల్లి అయిందని సంపుకుంటామా" అని తిట్టేవాడు.

ఒకరోజు తాత ఇంట్లో లేడు. ఎనుముకు ఏమైందో ఏమో కాసేపు గిల గిల కొట్టుకొని చచ్చిపోయింది.

తాత వచ్చి దాన్ని చూసి కళ్లల్లో నీళ్లు పెట్టుకొని "ఇదెంత మోసకారి ఎనుమురా. నేను ఇంట్లో లేనప్పుడు సచ్చిపోయింది. నేను వుండి వుంటే ఏదో ఒక పసరు తాగించి బతికించేవాన్ని" అన్నాడు.

వుండు లాంటి తాత జీవితానికి వైద్యం ఒక పసరు లాంటిది.

* * * *


మా వూరి సంగతి ముందే చెప్పాను. పంటలు లేక కరువొచ్చి చస్తా వున్నా మాకు కొట్లాటలకేమీ తక్కువలేదు. కొట్లాడితే మాకుపోయేదేముంది ఆస్తులా పాస్తులా?

వూర్లో సగం కొట్లాటలకు కారణం నీళ్లు. వూరి కంతా నుంచినీళ్ల బావి ఒకటి. జీవితంలోని అసహనం, అసంతృప్తి అంతా బావి దగ్గర కొట్లాటల్లో వ్యక్తమయ్యేది.

"ఏమ్మో ఇంటికాడ పిల్లొనికి పాలియ్యాలా ఒక బిందె సేదుకుంటాను రొంత ఇడుసు" అనేది ఒకామే

"నీకొగదానికి కాదులేమ్మా పిల్లలుండేది మాకూ వుండారు. మేము పోవాలా" అనేది మరొకామె

"నేనొచ్చి శానాసేపయింది. మీరే సేదుకుంటా వుంటే మేమూ పోవద్దా. మాకూ సంసారాలు లేవా?"



"ఈయమ్మ పట్టపురాణి వచ్చిందని నీళ్లు ఇవ్వండి"

ఈ రకంగా ఆడవాళ్లు యుద్ధం ప్రారంభిస్తే మగవాళ్ల తలలు బద్దలు కావడంతో అది ముగిసేది.

నాకు పదేళ్ల వయసుండగా బావి ఎండిపోయింది. బోర్లు వచ్చాయి. కాలంతో పాటు కొట్లాటలు తీరు కూడా మారింది. కర్రలకు బదులు బాంబులు

మా వూర్లో ఒక సాయిబుండేవాడు. ఆయనకి ఆరు మంది పిల్లలు. సెంటు భూమి లేదు. కొన్నాళ్లు సూనె డబ్బా నెత్తిన పెట్టుకుని వూరురు తిరిగి అమ్మేవాడు. మరికొన్నాళ్లు కొలిమి పని చేసేవాడు. ఒకసారి రెండు నెలలు పత్తా లేకుండా పోయాడు. జైల్లో పడినాడని చచ్చిపోయాడని వూర్లో రకరకాలుగా చెప్తున్నారు.

పుకార్లని గాలికి రేపుకుంటూ ఒకరోజు సాయిబు వూర్లోకి వచ్చాడు. ఆ రోజు నుంచి బాంబులు తయారు చేసేది మొదలుపెట్టాడు. తాడిపత్రి చుట్టుపక్కల కొట్లాటల కోసం కోర్టుల కోసం బతుకతా వుండే పల్లెలు చాలా వున్నాయి. ఆ వూర్లో నాయకులు పదిమంది వెంట లేకుండా దొడ్డికి కూడా పోరు. వాళ్లు గుట్టుచప్పుడు కాకుండా వచ్చి సాయిబు దగ్గర బాంబులు కొనుక్కొని వెళ్లేవాళ్లు.

అప్పడప్పుడు పోలీసులు వచ్చి సాయిబును తీసుకొనిపోయేవాళ్లు. ఇంతటితో సాయిబు పని అయిపోయిందని అనుకునేవాళ్లం.

ఒక వారం తరువాత సాయిబు వూర్లోకి వచ్చేవాడు. "మన ఎనక ఎవరూ లేరనుకుందారు. తాడిపత్రి పెద్దిరెడ్డి వచ్చి ఈ సాయిబు మనోడేరా అనేసరికి పోలీసోళ్లు వుచ్చపోసుకుని ఇడిసిపెట్టినారు" అని మీసం మెలేసేవాడు.

"కుంటుతా వుండావేం"? అని అడిగితే "సింఠపండు పడగట్టినారు నా కొడుకులు" అని వచ్చేవాడు.


ఒకరోజు ఉదయాస్తే మేము జొన్న రొట్లు తిసుకుంటూ కూర్చుని వున్నాము. ఊరు అదిరిపోయే శబ్దం వినిపించింది. అందరం పరిగెత్తినాం. ఊరి బయట వుండే సాయిబు ఇల్లు కూలిపోయి వుంది. అక్కడంతా సల్లటిపాగ వ్యాపించి వుంది. సాయిబు తయారు చేస్తున్న బాంబులు పేలిపోయాయి.

అప్పుడు చూసిన దృశ్యాన్ని ఎప్పటికీ మరిచిపోలేను.

సాయిబు పెద్ద కొడుకు పదారేళ్లవాడు. నాకంటే రెండేళ్లు పెద్ద. ముక్కలు ముక్కలుగా తొగిపోయి వున్నాడు. ఇంటి ముందున్న జామి చెట్టుకు వాడి తొగిపోయిన కాలు వేలాడుతూ వుంది. వాడి పేరు కరీం. దీపావళి పండగంటే బలే సంబరం వాడికి! మా ఇంట్లో ఒక రూపాయి డబ్బులిస్తే దానికి తాడిపత్రి నుంచి ఒక కాకరవూల పాకెట్ తెప్పించుకుని అపురూపంగా కాలేవాళ్లం. వాడు మా దగ్గరే నిలబడి తనకొకటి ఇవ్వమని బతిమలాడేవాడు. సగం కాలిన కడ్డిని చివర్లో ఇచ్చేవాళ్లం.

"ఎవడూ ఇవేనా? డాం అని పేలే టపాకులు తెచ్చుకోండి" అనేవాడు.

సాయిబు కొన ప్రాణంతో కొట్టుమిట్టాడుతున్నాడు. అతని పెళ్లాము, మిగిలిన పిల్లలు వూర్లోకి



పోవడం వల్ల బతికిపోయారు. ఆమె పిల్లలతో కలిసి "మేము ఇంకెళ్లా బతికేది సామీ" అని ఏడుస్తూ వుంది.

సాయిబు ఒళ్లంతా కాలిన గాయాలు. కుడి చెయ్యి తొగి దూరంగా పడి వుంది. వేళ్లు కాలి తొగిపడిన చెయ్యి భయంకరంగా వుంది. సాయంకాలాలో ఆ వేళ్లతోనే సాయిబు పిల్లనగోని వాయించేవాడు. పిల్లలందరం చుట్టూరా చేరి సుతారంగా కదిలే వేళ్ల వైపే చూసేవాళ్లం.

మూలుగుతున్న సాయిబును చూసి "తాడిపత్రికో, అనంతపురానికో తీసుకొనిపోతే బతుకతా డేమో" అన్నాడు తాత

"బతికేది కష్టం తాతా. పోలీసు కేసులో అన్యాయంగా ఇరుక్కుంటాం" అన్నారు ఒకరు

"ఒరే నాయనా! మన ప్రయత్నం మనం చేయాలా! భూమ్మీద ప్రాణం సమానమైంది లేనే, లేదురా. నేను ముసిలోడిని. నేను భయపడేది సానుకి ఒగదానికే. పోలీసోళ్లు పట్టుకొనిపోతే ఈ వయసులో కష్టం లేకుండా తిండన్నా దొరుకుతుంది" అని బండి కట్టి సాయిబును వేసుకొని తారోడ్డుకి బయలుదేరినాడు తాత

తాత మాటలకి రోషమొచ్చి వూళ్లో నాళ్లు కూడా నలుగురైదుగురు బయలుదేరినారు. డాక్టర్లు అడిగితే బాయికాడ తూటాలు పగిలినాయి అని చెప్పాలని నిర్ణయించుకున్నారు.

గంటసేపటికే బండి తిరిగొచ్చింది. అందరం చుట్టూ మూగాం.

"ప్రాప్తం లేదురా" అని కళ్లు తుడుచుకున్నాడు తాత

సాయిబు శవాన్ని హడావుడిగా పాతిపెట్టారు. బాంబుల శబ్దం చుట్టూ వుండే నాలుగుళ్లకి వినపడి వుంటుంది. ఏ క్షణానైనా పోలీసులు రావచ్చు. అదీ భయం!

అనుకున్నట్టుగానే చీకటి పడేవేళకి పోలీసు జీపు వచ్చింది. కంచాల కాడ అన్నాలు విడిచిపెట్టి వూర్లో వుండే మొగోళ్లంతా వూరవతల కొండమీదికి పారిపోయారు. ఆడోళ్లు, ముసిలోళ్లు, పిల్లలం మాత్రం

మిగిలారు.

పోలీసులొచ్చి సాయిబు పెళ్లాన్ని నానా ప్రశ్నలు వేశారు. అన్నిటికీ ఆమె ఏడుపే సమాధానం. పోలీసులు ఇల్లిల్లా వెతికినారు. నానా తిట్లు తిట్టారు.

మరుసటిరోజు వూర్లో పోలీసు క్యాంపు పెట్టారు. వూరి బయట టెంట్ వేసి నలుగురు పోలీసులు తుపాకులతో కూర్చున్నారు. రెండు రోజుల్లో వూర్లో కోళ్లన్నీ తినేశారు.

మా తాత దగ్గర బ్రహ్మాండమైన కోడిపుంజు వుండేది. కూత కూసిందంటే, తెల్లారినట్టే లెక్క! ఎర్రటి ఈకలు, నెత్తిమీద కిరీటం! వూర్లో వుండే పెట్టలన్నింటితో గుడ్లు పెట్టించేది.

పిల్లగా వున్నప్పుడు దాన్ని కొనుక్కుని పెంచుకున్నాడు. అది కొంచెం పెద్దదై, దాని నెత్తి మీద జుట్టు మొలిచేసరికి తాత మీసం మెలేసాడు.

"మన పుంజుకు సమానమైంది సుట్టూరా పదూర్లో వుండకూడదు" అని దాన్ని మేపేవాడు. దానికి చెవిక్కాయ విత్తనాలు తివిపించేవాడు. తాత అరచెయ్యే పుంజుకు కంచం. పిడికిటి నిండా జొన్నలు తీసుకొని పుంజును చంకలో అదమబెట్టి దాని నోరు తెరిచి కొంచెం కొంచెంగా పోసేవాడు. దాని గొంతును సున్నితంగా నవరిస్తూ చివ్తో నీళ్లు తాగించేవాడు. ఎవరింటోనైనా తేలును చంపితే దాన్ని ఒక పుల్లతో తీసుకొనివెళ్లి పుంజుకు చూపించేవాడు. దానికోసం పుంజు 'కొక్కొక్కో' అని మారాం చేసేది. తేలును ఇవ్వకుండా దాన్ని కాసేపు విడిపించి చివరికి దాని ముందు వేసేవాడు. అది ముక్కుతో పొడిచి తింటూ వుంటే తాతదాన్ని సంబరంగా చూస్తూ "మన పుంజుకు ఇవాళ మాంచి తిండి" అనేవాడు.

అటువంటి పుంజుకు ఇప్పుడు కష్టకాలమొచ్చింది. పోలీసుల సంగతి తెలియగానే దాన్ని గంప కింద మూసిపెట్టాడు తాత.

పోలీసు క్యాంప్ పెట్టిన మూడోరోజు ఒక మీసాల పోలీసాయన తాత దగ్గరికి వచ్చాడు. ఒక చేతిలో లాఠీ, భుజానికి తుపాకీ వుంది.

"ముసిలాయనా, కోళ్లు వుండాయా? వూరికే వద్దు లెక్క ఇస్తాను" అడిగాడు దర్బంగా

తాత అమాయకంగా మొహం పెట్టి "కోళ్లు యాడుండాయి సారూ. వుంటే మీకు లేదంటానా? కోడి తివి సంవత్సరమైంది. పోయిన మాలపున్నమిలో తివిండేదే!" అన్నాడు.

గంప కింది కోడి పరపరమవి గీకుతా వుంది. పోలీసాయన అది గమనిస్తాడేమోనని తాతకి ఒకటే ఇదిగా వుంది.

"ఇదేం వూరయ్యా. కోళ్లు కూడా లేవు" విసుక్కున్నాడు పోలీసు

"వుండేటివన్నీ మీరే తినేస్తీరి కదా సారు. ఆ మోట్లో వుండే ఇంట్లో కోళ్లు వుండాలా సూడుపో సారు" పోలీసుని తొందరగా వదిలించుకోవడానికి

ప్రయత్నించాడు తాత.

పోలీసు వెళ్లిపోబోయాడు. కాని పుంజుకు రోజులు బాగా లేవు. 'కొక్కొక్కో' అని చావుని పిలిచింది.

ఇక్కడ నిన్ను కాపాడే మొనగాడవరు
 లెరుగానీ, ఆ నగలన్నీ తీసివచ్చేయ్!!



పోలీసాయన ఆత్రంగా వచ్చి గంప తీసి పుంజును చూశాడు. "ఓర్షీయమ్మా! పహిల్యాస్ మాదిరుందే! ముసిలోదా, నా దగ్గరే అపదాలు చెబుతావా?" గర్జించాడు.

తాత పోలీసు చేతిలోని పుంజును గబాలున లాక్కొని వదిలిపెట్టాడు. అది నిగురుతూ పోయింది.

"సారూ! బిడ్డని సాకినట్టు సాకినా దాన్ని. దాని జోలికి మాత్రం రావద్దు" దీనంగా అన్నాడు.

"ముసిలోదా సువ్వేం వూరికే ఇస్తావా? జాస్తి మాట్లాడుతుందావే? ముందే కోడిని నాకు చూపించి ఇదిగో సారు. కోడికి ఇంతయితుంది అని అడిగుంటే ఇరవై కాని ముప్పయ్యే కాని ఇచ్చుండేవాడి. మర్యాదగా ఇస్తావా? తుపాకి గుండేసి కాల్చి తీసుకుని పామ్మంటావా?" బెదిరించాడు పోలీసు.

తాత దెబ్బతిన్న పక్షి అయిపోయాడు.

"సారు! బీదోళ్ల సామ్ము తింటే కడుపుకు అంటుదు" అన్నాడు.

"ముసిలాయనా కోడిని ఎన్నాళ్లు మేపినా పంటి కిందకే కదా! కాలం తీరి న్యాయంగా సచ్చిపోయిన కోళ్లని ప్రపంచంలో యాడన్నా సూసినావా?" అని పోలీసాయన కోడిని తిప్పలాడినాడు.

"యాడన్నా ముండ మోయించుకో నీకు సేరు ఉన్న తినేవాడు చెప్పాలా. నీ కోడి తింటే గొంతుకి ఎముక అడ్డం పడి సస్తావు" శాపనార్థాలు పెట్టాడు తాత.

"భూమీధ నీకే కోడి వున్నట్టు మాట్లాడుతాం దావే! మాటలేం జోరుగా వస్తాండాయి లాశితో ఒకటి కొడితే నీళ్లు ఆడక్కుండా సస్తావు. మోసేదానికి మీ వూర్లో మొగోళ్లు కూడా లేరు" అంటూ మీదికొచ్చాడు పోలీసాయన.

ఇదంతా చూస్తున్న నాకు కడుపు మండిపోతోంది. కాని చిన్నవాడి ఏం చేయగలను?

"పాపం పుణ్యం దేవుడు సూస్తాడులే పోలీసాయనా నా కోడిని పట్టుకునేకొచ్చి నన్నే కొడతానంటా వుండావు" అక్కసుగా అన్నాడు తాత.

ఈ మాటలు పట్టించుకోకుండా కోడిని ముప్ప తిప్పలు పెట్టి పట్టుకొని చంకలో పెట్టుకొని అదే పోతపోయినాడు పోలీసు.

తాత మౌనంగా యోగిలా చెట్టు కింద కాసేపు

కూర్చున్నాడు. ఉన్నట్టుండి పైకి లేచాడు. విస విస కొట్టంలోకి పోయి కోడికి ప్రతిరోజూ నీళ్లు తాగించే టెంకాయ చిప్పను తీసుకొని వచ్చి బలం కొద్ది విసిరేశాడు. అది కంప చెట్ల మీదుగా వెళ్లి ఒక రాయి మీద పడి టపేనువి ముక్కలైంది.

"కడుపులో పుట్టిన కొడుకే లేకుండా పాయ. ఇంగ కోడిదేముంది?" అని దుఖంతో గొణుక్కున్నాడు తాత

* * * *

మరుసటిరోజు ఉదయాన్నే నేను తాత చేతిలో సంచులు పట్టుకొని బయలుదేరినాము. సంచిల్లో జొన్న పిండి, మిరపకాయలు వున్నాయి. కొండపై సుండే మా నాళ్లకి అవి అందియ్యాలి.

కొండకి పోలీసు టెంట్ మీదుగానే పోవాలి. మేము పోతూ వుంటే మీసాల పోలీసాయన పిలిచాడు. తాత అతని వైపు కూడా చూడలేదు. దీంతో ఆయనే వచ్చాడు.

"ఇదిగో ముసిలాయనా నీ కోడిని తిన్నానని కోపం పెట్టుకోమాకు. నేను పోయే రోసల నీ కోడి లెక్క ఇస్తాను. మాట వరసకి అడుగుతాను. సువ్వు మంచి వైద్యగాడంటనే?" అన్నాడు పోలీసు

ఆ మాటకి తాత ముఖం కొంచెం వెలిగింది.

"సుట్టారా పదూర్లలో దీపాలు పెట్టి యాలకి మన పేరు తలుసుకుంటారు" అన్నాడు గర్వంగా

"ముసిలాయనా నాకో జబ్బుందాది. ఇస్తాన్నం తిన్నా. తివింది ఆలస్యం చెంబు పట్టుకొని పోవాలిందే. ఏం దన్నా మందియ్య సామీ" అన్నాడు పోలీసు

"అదేం భాగ్యం. సాయంత్రం గాడిదాకు పసరిస్తాను. తాగుదువు గాని ఒగమాట గాడిదాకు దొరకల్లంటే సేసంతా ఎతకాల. సువ్వు మీ వేస్తగాళ్లకి ఈ పసరు విషయం సెప్పాద్దు. నాళ్లు కూడా పసరు కావాలంటే నాకు కష్టం. ముద్ద ముద్దకి బిస్మిల్లా అనాలంటే నాతో కాదు. సాయంత్రం పల్లిమాదిరొచ్చి నా కొట్టం కాడ పసురుతాగి మూతి తుడుసుకొని పో అంతే" ఉత్సాహంగా చెప్పాడు తాత

అక్కడి నుంచి ఇద్దరం కొండకి బయలుదేరినాం

"తాతా. గాడిదాకు పసరు, పకువులకి కదా తాగించేది" అని అడిగాను

"ఈ పోలీసాడు కూడా పసరమేలే, ఇదెంత అన్యాయం సూడరా, పాపమని పాలుపోస్తే, ఎన్న పూసలో వేలు పెట్టినట్టు కోడి నేనే ఇచ్చి అది అరిగేకి మందు కూడా నేనే ఇయాలా? తివిన నా పుంజును, వాడితో ఏరిగించకుంటే నా పేరు కొండయ్యే కాదు" అన్నాడు.

మా నాళ్లకి దినుసులు ఇచ్చి వచ్చేటప్పుడు చేసులో గాడిదాకు కోసేదానికి దిగినాం. "తాతా గాడిదాకు ఎక్కువగా వున్నట్లు లేదే" అన్నాను.

"ఎత్తిపోయే సంసారానికి ముందు కుడికాలైలేనేం? ఎడమ కాలయితేనేం? కంటికి కనిపించిన ఆకు కోసి పారెక్కు" అన్నాడు.

సాయంత్రం పోలీసాయన కుళ్లగా వచ్చి పసరు తాగిపోయినాడు.

ఆ రోజు రాత్రి తాత నన్ను నిద్రలేపి "ఈ పాటికి పోలీసాడి ముద్ది పంచరయ్యుంటుంది కదా?" అని అడిగాడు.

"సామీ. నీ సంబరం సంకనాకవీ. నన్నెందుకు నిద్రలేపుతావు" అని విసుక్కున్నాను.

"దెయ్యం పట్టినవ్వడే చెప్పతో కొట్టాలా" అని పడు కున్నాడు.

* * * *

మరుసటి రోజు తెల్లారగానే పోలీసు టెంట్ దగ్గరికి వెళ్లాము. మీసాల పోలీసు కనిపించలేదు.

"మీసాలాయన లేదా సారు?" అక్కడున్న మరో పోలీసుని అడిగాడు తాత

"వాడి కత చెప్తకో పనిలేదు" అన్నాడు ఆ పోలీసు

"ఏమైంది సారూ?" అడిగాడు తాత

"రాత్రి ఏమి తిన్నాడో ఏమో. ఒకసారి చెంబు తీసుకుని కంపలోకి పోయాడు. వచ్చి అట్ల కూర్చుండాడో లేదో మళ్లా చెంబు తీసుకొని పరిగెత్తినాడు. మూడోసారి చెంబు తీసుకొనిపోయే టైం కూడా లేదు. టెంటు అంతా గబ్బు పట్టించినాడు. నాలుగు బిందెల నీళ్లు కొడితే గాని వాసన వదలలేదు. రాత్రంతా తూము పారినట్లు పారిందిలే! ఏకటోనే లేచి తాడిపత్రికి పోతానని ఎల్లబారినాడు. తాలోద్దు వరకూ నేనే వదిలిపెట్టినా. అక్కడికి పోయే రోసల రెండుమూడుసార్లు అయింది. బస్సులో ఏమేమి అగసాట్లో!!" అని గట్టిగా నవ్వాడు ఆ పోలీసు

మా కిద్దరికి నవ్వి నవ్వి కడుపు కుట్టు పట్టుకుంది.

"తాతా పోలీసాయన ప్రాణాలకేం అపాయం లేదు కదా?" అని అడిగాను

"ఏం వాయే నేను నీ కండ్లకు ఎట్ల కనవడతా వుండాను. పగోడు వచ్చినా ధైర్యముంటే ఎదురుగా పోయి కొట్టాడాలా! అంతేకాని మందు పెట్టి సంపుతామా? వాడికేం కాదు. సంచి దులిపినట్టు దులుపుతుంది అంతే. అన్యాయంగా నా కోడిని తిన్నాడే మనం ఈ మాత్రమైనా చేయకుంటే ఎట్లా?" అని గట్టిగా నవ్వాడు

ఆ రాత్రి నన్ను నిద్ర లేపి "పోలీసాడికి రోగం కుదిరిస్తే కదా?" అన్నాడు.

ఈసారి నేను విసుక్కోలేదు. కడుపు పగిలేలా నవ్వాను.

* * * *

ఆ మరుసటి రోజే వూర్లో పోలీసు క్యాంప్ ఎత్తేసారు. ఎల్లెక్కణ్ణు రావడంతో కేసు కూడా లేకుండాపోయింది.

కొండమీది నుంచి మా వాళ్లు భూమ్మీదికి దిగారు. పోలీసాయన పారుడు వ్యవహారం వూర్లో చెప్తాకాని చెప్తాకాని నవ్వుకుండాడు.

ఒక నెల తరువాత మా వూర్లోళ్లది పెళ్లి వుంటే నేను తాతా తాదిపత్రికి పోయాం

మెయిన్రోడ్డులో పోతా వుంటే "ముసలాయనా" అని ఎవరో పిలిచినట్టుయింది.

ఎదురుగా మీసాల పోలీసాయన!

వులిక్కిపడి చూడనట్టుగా వెళ్లిపోవాలనుకున్నాం.

పోలీసాయన గబగబా వచ్చి తాత చెయ్యి పట్టుకొని "నన్ను కనుక్కోలేదా?" అన్నాడు.

తాత కళ్ళకి చెయ్యి అడ్డం పెట్టుకొని చూస్తూ "ఈ నడుమ నూపు సరిగాలేదు పాపోడా!" అన్నాడు.

"మీ వూర్లో పసురు తాగించినావే. ఆ పోలీ పోస్టి" అన్నాడు.

"సువ్వా నాయనా బాగుండావా?" అని అడిగాడు తాత. ఎలాగూ దొరికిపోయామన్న ధీమాతో

"నీ ఫోటోకి పటం కట్టించి పూజ చేసుకుంటా సామి. నా రోగం బాగు చేసినావు. పసురు తాగిన తరువాత రెండు రోజులు దుమ్ము లేపిందిలే. నీ కోడిని తిన్నాననే కోపం మనసులో పెట్టుకుని నాకేదో చేసినావని భయపడినాను. తరువాత కడుపు రాయి మాదిరి బిగుసుకుంది. ఇప్పుడేమి తిన్నా భయం లేదు. రోజుకి ఒక పూట పోతే చాలు" అనడంగా చెప్పాడు పోలీసు.

తాతా నేనూ ఇద్దరమూ ఆశ్చర్యపోయాం

"ఇదిగో ముసలాయనా ఒకరి సొత్తు అన్యాయంగా తినేవాడిని కాదు. ఈ ముప్పయ్యే రూపాయలు తీసుకో నీ కోడి ఖరీదు" అనిమూడు పది రూపాయల నోట్లు తీశాడు.

"లెక్క ఎందుకులే పోలీసాయనా, రోగం బాగైంది అంతే చాలు" అన్నాడు తాత

"అయ్యో నీ రుణం నాకెందుకు సామీ" అని బలవంతంగా తాత చేతిలో డబ్బు పెట్టాడు పోలీసు

"ఒరేయ్ నాయనా పెద్దోడ్ని ఒగమాట సెపుతామ ఇంటావా?" అన్నాడు తాత

"మా నాయనలాంటినాడిని మంచే చెపుతావు కాని చెడు చెపుతావా?" అన్నాడు పోలీసు

"పదిమంది వుసురుకొట్టుకుని తినే తిండి ఎప్పటికీ అరగదురా. ఆ శాపం నీకే కాదు. నీ బిడ్డలకి కూడా తగులుతుంది. ఇంకైనా బుద్ధితో బతుకు" అని చెప్పి ముందుకు నడిచాడు తాత

కాసేపు ఏమీ మాట్లాడకుండా గమ్మున వుండి "మన వైద్యం పవరు సూదురా. సెడ్ల సేసేకిపోయినా మంచే జరిగింది" అని చేతిలోని ముప్పయ్యే రూపాయలను చూసి "మాంచి మిల్ట్రీ హోటల్ యాదుండ్ సూడరా సీయ్యలకూర తిని శానాదినా లయ్యింది" అన్నాడు.

మిల్ట్రీ హోటల్లో మాంసంతో భోజనం చేశాం.

"మన కోడి ఈ రకంగా ఋణం తీర్చుకుంది

సూడరా" మాంసం ముక్కని ఆస్వాయంగా నములుతూ అన్నాడు తాత

తాత భోజనాన్ని ఎంత ఇష్టంగా తింటాడో చూసి తీరాలి. ఆదోక నుహా కావ్యం. ఒకే ఒక రాగి ముద్ద వండుకుంటాడు. చెవిక్కాయల ఊరిమిండి సూరుకుంటాడు. రెండు పచ్చి మిరపకాయలు, ఒక ఎర్రగడ్డ తీసుకొని అన్నీ కంచు పల్లెలో వడ్డించుకుంటాడు. రాగి సంగటిని కొంచెంగా తీసుకొని ఊరిమిండిలో అద్దుకొని నోట్లో పెట్టుకుంటాడు. పచ్చిమిరపకాయని కనక్కున కొరికి నములుతాడు. సగం నమిలిన తరువాత ఎర్రగడ్డను కొరుక్కుంటాడు. ఒకే ఒక రాగి సంగటి ముద్దతో అరగంట భోజనం చేస్తాడు. అంతా అయిన తరువాత వేళ్లను ఇష్టంగా నాకుతాడు. తరువాత ఒక వేలితో పళ్లాన్ని శుభ్రంగా తుడిచి దాన్ని నోట్లో పెట్టుకుంటాడు. అప్పుడు చెయ్యి కడుక్కుంటాడు. నిజానికి పల్లెంను కడిగే పని లేదు. అయినా ఒక చెంబు నీళ్లతో దాన్ని శుభ్రంగా బూడిదవేసి కడుగుతాడు (మా వూర్లో ఒక పల్లెం కడగడానికి గ్లాసు నీళ్ల కంటే ఎక్కువ వాడరు. నీళ్లు కరువు కదా) పల్లెంలో తన నీడ చూసుకొని దాన్ని గోడకి ఆవిస్తాడు.

తాత సంవత్సరానికి రెండుసార్లు సారాయి తాగే వాడు. పీర్ల పండుగకి, చూలపున్నమికి. పీర్ల పండుగ వాడు చూడాలి ముసిలోడి జబర్దస్తీ! తప్పట కొట్టే వాడి చేతులు పడిపోయేవి కాని తాత చిందులు మాత్రం ఆగేవి కావు. తరువాత పెద్ద పెద్ద బండరాళ్లని, ఆంజనేయుడు సంజీవి పర్వతాన్ని ఎత్తినంత సులభంగా ఎత్తి పడేసేవాడు.

"పెళ్లాల పక్కన పడుకుని పిల్లల్ని కనేది మొగతనం కాదురా. ఆ పని కుక్కలు కూడా సేస్తాయి. ఈ వూర్లో మొగోడెవడైనా వుంటే నాతోపాటు ఈ రాయిని ఎత్తమను" అని సవాల్ చేసేవాడు.

ఆ రాత్రి వూర్లో చాలామందిని యుద్ధానికి పిలిచేవాడు. పైసా ఖర్చు లేకుండా ఆ రోజు వూర్లో నాళ్లందరికీ వినోదం.

తాత బలే కష్టజీవి. పసుల కాలమొచ్చినప్పుడు

చేస్తలో కూలీకి పోయేవాడు. వయస్కోళ్లతో సమానంగా పనిచేసేవాడు. తాత పనిలోకి వస్తే అందరికీ ఉత్సాహంగా వుండేది. పనిచేస్తూ రాయబారం పద్యాలు అద్భుతంగా పాడేవాడు. వయసులో వున్న ఆడపిల్లలతో సరసాలాడేవాడు.

"ఏం పిల్లా. పెండ్లయి రెండేడ్లయినా పిల్లోళ్లు లేరు. నీ మొగుడ్ని నా దగ్గరికి పంపు. మోకాళ్ల సత్తువకి మంచి మందిస్తా" అనేవాడు

"ఏం పిల్లా. నన్నుంచుకుంటావా?" అని మరో పిల్లని వుడికించేవాడు

"వుంచుకుంటే నాకేం సామ్ములు చేయిస్తావు?" అడిగేది ఆ పిల్ల

"బీదోన్ని నాతో కాదులే తల్లీ" అనేవాడు.


"ఎనకటికి నీలాంటాడొకడు పిల్ల వూరికే వస్తుందంటే నేనూ నా మనమడు, రెడ్డి అన్నాడంట. సామ్ము ఇయ్యాల్సి వస్తుందంటే నేను ముసిలోడిని, నా మనుమడు పసోడు అన్నాడంట" అని ఆ పిల్ల ఏదో కత చెప్పేది.

వ్యవసాయం పనులు లేనప్పుడు తాత కట్టెలు కొట్టేవాడు. కట్టెలకి గిరాకీ లేనప్పుడు వాటిని కాల్చి బొగ్గులు చేసి అమ్మేవాడు.


కట్టెలు కాల్చి బొగ్గులు చేయడం బలే తలవొప్పి పని. మట్టితో బట్టి తయారు చేసి కట్టెలు కాల్చాలి. వాటిని అవ్వడప్పుడు చూసుకుంటూ వుండాలి లేదంటే కట్టెలు పూర్తిగా కాలి బూడిదైపోతాయి. నేను తాత బట్టి దగ్గర కునికీపాట్లు పాడేవాళ్లం. తాత ఎన్నెన్నో కథలు చెప్పేవాడు. అన్ని కథల్లో అంత రీసంగా వుండే సారంశం ఒకటి - మనుషులు, మనుషుల మాదిరే బతకాలని

* * * *

నేను పదో తరగతి ఫస్టున సానయ్యాను. ఇంటర్ చేరాలంటే తాదిపత్రి పోవాలి. మా పక్క వూరయిన 'యాటికే'లో హైస్కూలు వుండేది. మూడుమైళ్లు నడిచి వెళ్లి చదువుకున్నాను. తాదిపత్రి పద్దెండు కిలోమీటర్ల దూరం. నడవడం సాధ్యం కాదు. తాదిపత్రిలోనే



అబ్బే మరేంలేదండీ... ఈయన ఇబ్బన ఈ చిన్న చీటి లా...
 బీపావళి సామాన్లు శెట్టు చెప్పినంతే! ...



వుంది చదువుకోవాలి. ఖర్చు పని. అయినా మా నాయన నన్ను చదివించడానికే నిశ్చయించుకున్నాడు. నేను తాడిపత్రికి పోయే రోజు తాత నన్ను పిలిచి "మీ నాయన్ని పసోడిగా వున్నప్పటి నుంచి నేను నూస్తా వుండాను. వాడికి తీపి పదార్థాలంటే శానా ఇష్టం. పెళ్లిళ్లు, శుభకార్యాలకీ పోతే అక్కడ లడ్డో, మైసూరుపాకో పడతారు కదా. ఒక్కటి కూడా నోట్స్ పెట్టుకునేవాడుకాదు. ఒక కాయితంలో దాండ్లని కట్టుకొని ఇంటికి తెచ్చి మీకు ఇచ్చేవాడు. తన నోరు కట్టుకుని మిమ్మల్ని సాకి నాడు. మీ నాయన వెత్తురు సుక్కలు బొట బొట రాలితే అవి రూపాయి బిల్లలయితాండాయి. ఇది మనసులో పెట్టుకుని సదువుకో. వూరికి, ఇంటికి అపకీర్తి తేవద్దు" అన్నాడు.

నేను కళ్ల నీళ్లు తుడుచుకుని తాడిపత్రికి వెళ్లి పోయాను. తరువాత మూడు నెలల పాటు మా వూరికి రావడానికి కుదరలేదు. ఒకరోజు మా సూర్యమామ బజారులో కనిపించి "కొండయ్య తాత ఆరోగ్యం ఏమీ బాగోలేదురా. రేయింపగలు ఒకటి దగ్గు" అని చెప్పాడు.

నేను వెంటనే వూరికి వెళ్లాను.

తన కొట్లంలోని కుక్క మంచంలో కూర్చుని వున్నాడు తాత

నన్ను చూడగానే "ఏం వామ్ ఎవ్వడొచ్చావు?" అని పెద్దగా దగ్గాడు. మనిషి చిక్కిపోయి వున్నాడు.

"ఆరోగ్యం బాగా లేదంటేనే?" అన్నాను.

"వయిసయిపోతుంది కదా" నవ్వుడానికి ప్రయత్నించాడు. కనేల్, కనేల్మని దగ్గు వచ్చింది.

"మందు తీసుకుంటున్నావా తాతా?" అని అడిగాను.

"ఇదేం కాదు లేరా. పసురు తాగితే పోతుంది. తాడిపత్రి సంగతులు చెప్తా?" మాట మార్చడానికి ప్రయత్నించాడు.

"ఇది నీ పసరుకు తగ్గే జబ్బు కాదు" అన్నాను.

"తిక్కలోడీ మాదిరి మాట్లాడద్దు. నాకంటే వైద్యగాడు వుండాడా?" అన్నాడు దాంబికంగా

"మొండి మాటలు మాని తాడిపత్రికి బయోలు దేరు. డాక్టర్ దగ్గర చూపించుకుందువు" కొసంగా అన్నాను.

తాత ఏమీ మాట్లాడకుండా బీడి ముట్టించుకున్నాడు. ఒక దమ్ము లాగేసరికి దగ్గుతో శుక్కి రిబిక్కిరైపోయాడు. బీడి అర్ధి గాజుకళ్లతో కొసేపు శూన్యంలోకి చూసి "నాకొచ్చిన జబ్బు నా పసరుకి తగ్గింది కాదని నాకు తెలుసు. అయినా తాడిపత్రికో, అనంతపురానికో పోయి పెద్ద పెద్ద డాక్టర్లతో సూపించుకునేంత లెక్క యాదుంది నా దగ్గర?" అని విదానంగా అన్నాడు.

"వూరు సచ్చిపోయిందా" ఆవేశంగా అన్నాను.

"నీకు తెలియదు. చిన్నవాడివి, వుడుకు రక్తం. వూర్లో అందరి సంసారాలు అంతంత మాత్రమే అయినా బతికినంతకాలం ఒక నరమానవుడిని కూడా ఆశించకుండా బతికిన నన్ను పోయే ముందు వూరికి భారం కామంటావా?" అన్నాడు.

నాకేం మాట్లాడాలో తెలియలేదు.

ఆ రాత్రంతా నాకు నిద్రలేదు. తాత దగ్గు భయంకరంగా వినిపిస్తూనే వుంది.

"అమ్మా! తాత పరిస్థితి ఏం బాగోలేదే?" అని మా అమ్మతో అన్నాను.

"ముసిలోడు గొప్ప అభిమానస్తుడు. ఎవ్వడైనా

తప్పదు మరి

"ఇవాలికి ఈ ఒక్క పెగ్గు. రేపట్టుండి పుల్ బాటిల్ కొడతా!"

"ఏరా.... ఎందుకనీ...?"

"రేపట్టుండి నా ఖర్చు పెరుగుతాదని 'వార ఫలాల్లో' వుంది"

-సీకోట వెంకటరమణ, (నాకలవూడి)

ఇంత కూర ఇస్తేనే తీసుకునేవాడు కాదు. ఈ రోజు వూర్లో వాళ్లు పాయం సేసేదానికొస్తే వాస్త కుంటాడా?" అంది.

* * * *

తరువాత నెలరోజులు గడిచాయి. మనిషిని తాడిపత్రిలోనే వున్నా నా గుండె వూర్లోనే కొట్టుమిట్టాడుతూ వుండేది. ప్రతిరోజూ తాత గుర్తుకు వచ్చేవాడు.

ఒకరోజు పాయంతం సూర్యమామ వచ్చి "మీ తాత పాపం రోజుల్లో వుండాది. నిన్ను నూడాలని తనకలాడతావుండాదు" అని చెప్పాడు.

దుఃఖంతో వూరికి పరిగెత్తాను.

నేను వెళ్లేసరికి తాత కొట్టం బయట మా అమ్మ. ఇంకో నలుగురైదుగురు ఆడవాళ్లు కూర్చుని వున్నారు.

నన్ను చూడగానే మా అమ్మ కళ్లు తుడుచుకుంది. కొట్లంలోకి వెళ్లాను. కిరననాయిలు బుడ్డి మనగా వెలుగుతూ వుంది. మంచం మీద తాత వున్నాడు. తోలు, ఎముక మాత్రమే వుంది ఒంటిపై. నా పసిత నంలోని ప్రతి సంఘటనతో ముడిపడి వున్న తాతను ఆ స్థితిలో చూసేసరికి నాకు ఏడుపు ఆగలేదు. నా అలికిడి విని కళ్లు తెరిచి చూశాడు. ఆ కళ్లలో చిన్న మెరుపు

"ఏంవాయ్ వచ్చావా? నిన్ను నూడకుండానే యమ భటులొస్తారేమో అనుకున్నా" అని దగ్గరికి పిలిచాడు.

నేనే పక్కనే కూర్చున్నాను.

"బాగా సదువుతా వుండానా?" అడిగాడు.

తల వూపాను.

దిండు కింద చెయ్యి పెట్టి తడిమి ఒక గుడ్డ మూట తీశాడు. అది నా చేతికిస్తూ "దీంట్లో కొంచెం లెక్క వుండాది. నేను పోయినానని తెలిస్తే శంకరుడు వస్తాడు. దూరాభారం ఖర్చులే క్కువ. నలుగురు పిల్లలతో ఎట్ల బతకతా వుండాడో ఏమో. ఛార్జీలకైనా వస్తుంది ఇది వాడికి ఇయ్యి" విదానంగా వూపిరి ఎగబిలుస్తూ చెప్పాడు.

"ముసిలోడు నాకేమి ఇయ్యలేదని అనుకోవద్దు. నీకు నా గుండికాయినే ఇస్తా" అని బవీసు జేబులో చెయ్యి పెట్టి ఏదో వస్తువు తీసి నా చేతిలో పెట్టాడు. అది భూతద్దం!

ఏడుపు బుగ్గలా ఎగదన్నంది నాకు ఏడవద్దు' అన్నట్టు సైగ చేశాడు.

తరువాత ఏం మాట్లాడకుండా మగతలోకి జారు కున్నాడు.

అర్ధరాత్రివేళ కళ్లు తెరిచి "అన్నడు మీసాల పోలి పోడికి బాగా సేసినాం కదా" అని గొణిగాడు. అంత దుఃఖంలోనూ నాకు నవ్వు వచ్చింది.

"నాకు ఒకటి దిగులు. నేను పోతే ఈ వూర్లో వైద్యం ఎవరు సేస్తారురా?" అని గట్టిగా ఎగశ్వాస పీల్చాడు. అదే ఆఖరి శ్వాస.

మావూరి మహావైద్యగాడు నిశ్చలంగా మహాభిని స్మృమించాడు.

మనుషులు పోతారు-జ్ఞాపకాలే మిగులుతాయి